

بسم اللہ الرحمن الرحيم

فکر و نظر

‘زہق الباطل’ کے بعد ‘جائے الحق’ کب ہو گا؟

۱۸ اگست ۲۰۰۸ء پاکستان کے کروڑوں دین پسند، محبت وطن اور باطل دشمن افراد کے لئے زہق الباطل کی نوید لے کر آیا۔ یہی وہ مبارک اور تاریخ ساز دن تھا جب پوری دنیا کے آربوں مسلمانوں نے میلی ویژن پر براہ راست (دو بجھن سے صرف دو منٹ پہلے) جزل پرویز مشرف کی زبان سے صدارت سے مستغفی ہونے کا اعلان سن۔ بالآخر ۱۲ اکتوبر ۱۹۹۹ء کو ایک تادیدی اور ہنگامی صورت حال میں پاکستان کی مندراقتدار پر ایک آسیب کی طرح مسلط ہونے والا کچ فہم، شیخ باز، شقی القلب، یکول اور احمد اپنے، جمہوریت شکن، فوجی ڈکٹیٹر منظر سے غائب ہو گیا اور ایسا غائب ہوا ہے کہ ہفتوں گذر جانے کے باوجود پاکستانی قوم رسیدہ قوم اس کی شکل دیکھنے اور آواز سننے کی اذیت سے اب تک محفوظ ہے اور ان شاء اللہ اس عافیت کوشی کا تسلیم قائم رہے گا۔

یہ سنتِ الہی ہے کہ قوموں کو ان کے گناہوں کی سزا خالماں حکمرانوں کی صورت میں دی جاتی ہے۔ اس اعتبار سے پرویز مشرف کا آٹھ سال، دس ماہ اور ۶ دنوں پر محیط دور اہل پاکستان کے لئے ایک عذابِ الہی سے کم نہ تھا۔ اپنی پالیسیوں اور ان کے نتائج کے اعتبار سے یہ ایک سیاہ ترین دور تھا جس کے بھی ان اثرات ایک طویل عرصے تک محسوس کئے جائیں گے۔ پاکستان کے سیاسی، سماجی اور معاشی منظر پر وحشت و بربریت، نا آسودگی، غارت گری، دین سوزی، بے حیائی اور افلas کے ایسے تاریک بادل چھا گئے ہیں کہ آفاتِ حق کا چہرہ نظر آنے کا دور دوڑتک امکان دکھائی نہیں دیتا۔

پاکستان کی تاریخ میں اس سے پہلے بھی بعض طالع آزماء جرنیلوں نے اقتدار پر قبضہ کیا تھا، ان سے نفرت کرنے والے بھی بہت تھے، مگر جزل (ر) پرویز مشرف کے خلاف پاکستان کی سڑکوں، بازاروں اور گلیوں میں جس طرح عوای نفرت اور غیظ و غضب کے مناظر دیکھنے میں آئے، اس کی مثال نہیں ملتی اور یہ بھی حقیقت ہے کہ اس قدر گالیاں کھانے کے بعد جس قدر ضد اور ڈھنائی سے اس آخری ڈکٹیٹر نے اقتدار کے ذلتے سنگھاں پر پنجے گاؤے رکھے، یہ بھی اسی کا حوصلہ تھا۔

اس کی الوداعی تقریر کے آخری جملے سننے والے تھے۔ اس نے اداکاری کرتے ہوئے یہ آخری تاثر دینے کی کوشش کی کہ وہ مستغفی ہو کر اس قوم پر احسان عظیم فرمائے ہیں۔ ایسے موقعوں پر کہا جاتا ہے کہ گرم جمہ پر احسان نہ کرتے تو یہ احسان ہوتا!!

چیزیں بات یہ ہے کہ عہدِ مشرف کا تصور ہی حد درجہ کر بنا کے ہے۔ جی چاہتا ہے کہ اس کا تذکرہ نوک قلم سے نہیں بلکہ خون دل سے تحریر کیا جائے، تب بھی شاید نہ مت اور ابطالی باطل کا حق ادا نہ ہو سکے۔ خارجہ پالیسی پر نگاہ ڈالتے ہیں تو پاک دھرتی کا سینہ خون سے لکھ رہا ہوا نظر آتا ہے۔ وہ عظیم دھرتی جس پر بھارتی بڑوں نے ۱۹۷۵ء میں قدم رکھنے کی کوشش کی تھی تو اس کے بہادر بیٹوں نے اپنی جانیں وار کر اس کی عصمت کی چادر میلی نہ ہونے دی تھی۔ آج اس دھرتی پر امریکی فوجیوں کے بوٹوں کی دھمک کان پھاڑے جاتی ہے، مگر قوم بے بس ہے۔ ۱۹۸۶ء کے بعد سر زمین پاک کو امریکی جنگی جہازوں کی پروازوں کے لئے کھلا چھوڑ دیا گیا۔ نتیجتاً پاکستان سے ۵۲ ہزار امریکی پروازیں افغانستان کے نہتے اور کمزور مسلمانوں پر بمباری کرنے کے لئے اڑائی گئیں۔ ابھی یہ ۲۰۰۳ء ہی کی بات ہے کہ رات کی تاریکی میں دو امریکی ہیلی کا پر شماںی وزیرستان میں انگور اڈہ پر بمباری کر کے چلے گئے۔ اخباری روپورٹ کے مطابق امریکی فوجی ہیلی کا پڑھ سے اُتر کر چن چن کر بیگناہ شہریوں کو گولیوں کا نشانہ بناتے رہے۔ آئے دن پاکستان کے سرحدی علاقوں کی آبادیوں پر میزائل سے حملہ ہو رہے ہیں، مگر ان کو زد کرنے والا کوئی نہیں۔ یہ سب مشرف کی غلط پالیسیوں کا نتیجہ ہی تو ہے کہ آج پاکستان کی خود محتراری Sovereignth کو امریکی جی بھر کر پامال کر رہے ہیں۔ حکومت پاکستان بے بس ہے اور عوام خون کے آنسو درہ ہے ہیں۔

جزل پرویز مشرف اپنے بہادر ہونے کا مصنوعی اشتہار دینے کا عادی تھا۔ اس نے شائستگی اور سارے پارلیمانی آداب کو بلاۓ طلاق رکھتے ہوئے پاکستان کی پارلیمنٹ میں مکالہ رایا تھا مگر ۱۹۸۶ء کے بعد امریکی اسٹیٹ ڈپارٹمنٹ کے اوفی درجے کے اہل کار رچ ڈ باؤچ کے ایک فون کی تاب نہ لاتے ہوئے امریکی جارح افواج کو ہر طرح کی سہولتیں دینے کی حامی بھر لی اور اس سلسلے میں پارلیمنٹ یاد گیر شرکاے اقتدار سے مشاہرات بھی ضروری نہ سمجھی۔

۱۹۸۶ء کے ذمہ داروں کا آج تک تعین نہیں ہوسکا، خود امریکہ میں متعدد ایسی رپورٹیں شائع ہو چکی ہیں جن میں قرار دیا گیا ہے کہ القاعدہ میں اتنا بڑا کام کرنے کی صلاحیت نہیں ہے۔ فرض

ارض وطن میں صن نوک طلوع ہوگی؟

بیچھے یہ تسلیم بھی کر لیا جائے کہ یہ ان ۱۹ نوجوانوں کی کارگزاری تھی جن کے نام امریکیوں نے مشتہر کئے، تب بھی اس بات کا عکسر کیا اخلاقی جواز نہیں بتتا کہ ایک آزاد اور خود مختار مسلمان ملک پر جدید ہولناک بہوں اور ہتھیاروں سے کارپٹ بمبے کرتے ہوئے اس کی آبادیوں اور ہستے بستے شہروں کو ہکنڈرات میں بدل دیا جائے۔ اس کے لاکھوں بے گناہ مردوں، عورتوں اور بچوں کو صفحہ ہستی سے مٹا دینے کا وحشیانہ اقدام اٹھایا جائے اور اس ملک پر باقاعدہ فوجی تقدیر کر لیا جائے۔ افغانستان تو ایک مسلمان اور ہمسایہ ملک ہے، اگر امریکہ مسلمانوں کے بدترین دشمن یہ ہو دو ہنود کے خلاف بھی ایسی ظالمانہ کارروائی کرے تب بھی اسلام اس کی حمایت کی اجازت نہیں دیتا۔ چہ جائیکہ کہ ایک مسلمان ملک کا سربراہ بے حد غلامانہ انداز میں اپنے کندھے جارج افونج کے لئے پیش کر دے اور اس نام نہاد دہشت گردی کے خلاف جنگ میں اس کا دست و بازو بن جائے۔ ہمارا ضمیر ہمیں سونے نہیں دیتا کہ افغانستان کے لاکھوں مسلمانوں کے خلاف دور حاضر کی بدترین ریاستی دہشت گردی اور وحشیانہ جاریت میں اسلامی جمہوریہ پاکستان کی حکومت امریکہ کے ایک اہم فرنٹ لائیں پازنٹر کا کردار ادا کرتی رہی ہے۔ اور اس طرح جzel پرویز مشرف نے اسلامی اخوت کے تصور پر کاری ضرب لگائی اور مسلمانوں کے خون سے اپنے ہاتھ رکھے۔

اوقامِ عالم کی تاریخ پڑھ جائے۔ پوری انسانی تاریخ میں ریاست سلطنت پر آپ کو یہ پالیسی کہیں پڑھنے کو نہیں ملے گی کہ کسی حکمران نے اپنے ملک کے باشندوں کو پکڑ کر دشمن کے حوالے کیا ہو اور اس کی قیمت بھی وصول کی ہو۔ یہ سیاہ تختی بھی پرویز مشرف کے نامہ اعمال میں لکھی گئی تھی کہ اس نے ہزاروں پاکستانیوں کو دہشت گرد قرار دے کر گرفتار کرایا اور اسے امریکہ کے حوالے کر دیا جو گوانتمانوں بے جمل کے جہنم زار میں انسانیت سوز مظالم کا شکار ہیں۔ اس بے غیرتی میں سفارتی آداب بھی فراموش کر دیئے گئے اور پاکستان میں افغانستان کے سفیر ملا عبد السلام ضعیف کو بھی امریکی فوج کے حوالہ کر دیا گیا۔ کتنی ستم ظریفی ہے کہ اس بھیان فعل پر شتم سارے ہونے کی بجائے پرویز مشرف نے اپنی کتاب میں بڑے غلامانہ فخر کے ساتھ بیان کیا ہے کہ حکومت پاکستان نے چھ سو سے زیادہ افراد کو پکڑ کر امریکہ کے حوالے کیا اور ہر قیدی کے پسلے پانچ ہزار روپوں کے۔ پاکستان جیسی عظیم اسلامی ریاست کا صدر اخلاقی ہستی میں اس قدر گرستا ہے، اس کا تصور ہی روح فرمائے!!۔ تقویر تو اے چرخ گرد وال تفو اور پھر اس روح و بدن کو لرزادینے والے واقعہ کا ذکر دل گرلی اور حزن کے بغیر کیوں کر سکا

جاستا ہے۔ ارجولائی ۲۰۰۸ء پاکستان کی تاریخ کا لمناک ترین دن تھا جب لاں مسجد کو شہید کیا گیا اور جامعہ حضرة کی ہزاروں معصوم بچیوں کے جسموں کو فائزوس کے بہوں سے تخلیل کر دیا گیا۔ اسلام کی ان مقدس بیٹیوں کے جسموں کے لکڑے دریک ساتھ بنتے گندے نالے سے ملتے رہے۔ قرآن مجید کے صفات بھی اسی ناپاک مقام میں جا بجا بھرے نظر آئے۔ صحافیوں نے بتایا کہ ان معصوم طالبات کے جسموں کے لوقتے اور بویاں ٹرکوں میں لاڈ کر کھوڑ اور کلکھار کے قریب بر ساتی نالوں اور کھائیوں میں بھینک دیئے گئے تھے۔ نازی عبدالرشید شہید اور ان کے ساتھی آخری لمحات میں لاں مسجد چھوڑنے کو تیار ہو گئے تھے۔ مصدقہ اطلاع کے مطابق معاهدہ طے ہو گیا تھا مگر اس درستہ صفت اور شقی القلب حکمران کی جھوٹی آنا کی تسلیکیں اور امریکی خوشنودی کے حصول کی غلامانہ خواہش کے سامنے کسی کی نہ چل سکی۔ بعض وفاقی وزیر میلیبویژن پر بے بسی سے روتے دکھائی دیئے۔ ظلم و بربرتی کی تاریخ دہرانی گئی اور پانچ روز سے پانی پر گزارا کرنے والے فاقہ کش اور پناہ گزیں مسلمانوں اور معصوم بچیوں کو اس قدر بھی ظالموں نے رحم کے قابل نہ سمجھا کہ ان کی لاشوں کو صحیح سلامت ان کے ورثا کے حوالے کر دیتے۔ انہیں ریزہ ریزہ کر دیا گیا۔ چنگیز خان اور ہلاکو خان جیسے ظالم حکمرانوں کی آرواح بھی شاید معصوم بچیوں کے اس بہیانہ قتل عام پر ترپ اٹھیں، مگر ایوان صدر پر قابض حکمران کو ذرا بھر جنم نہ آیا۔ پورا پاکستان سو گوار تھا، درود یوار ماتم کناتھ تھے، پاکستانی قوم پر سکتے کی کیفیت طاری ہو گئی، مگر یہ حوشی، یہ سفا کا نہذہ نہیں پر انسانیت نوحہ کرتی رہے گی اور یہ اس دنیا اور آخوند دنوں میں ضمیر.....؟ وہ تو مرچ کا تھا۔

اگر ایسا نہ ہوتا تو پورے ایک سال کے بعد ارجولائی ۲۰۰۸ء کو کراچی میں تاجروں سے خطاب کرتے ہوئے وہ یہ بھی نہ کہتا کہ میں ان فوجیوں کو سلام کرتا ہوں جنہوں نے جامعہ حضرة کا آپریشن کیا۔ اگر لاں مسجد کو ختم نہ کیا جاتا تو پورے پاکستان میں ایسی مساجد بن جاتیں۔ ایسے شخص کی اس سفا کا نہذہ نہیں پر انسانیت نوحہ کرتی رہے گی اور یہ اس دنیا اور آخوند دنوں میں لعنت کا استغفار بنے رہے گا۔

یہ محض سوے اتفاق نہیں کہ اب تک پاکستان کے جتنے بھی صدور یا چیف آف دی آرمی شاف گزرے ہیں، ظاہری شکل و صورت کے اعتبار سے پرویز مشرف کسی کے پاسگ میں بھی نہیں۔ شاید ہی کسی جرنیل کے جنپ پر دردی اتنی بد نمائگتی ہو، مگر اسے اس دردی پر بہت گھنٹہ تھا،

وہ اسے اپنی کھال کہتا تھا۔ ۹ مارچ ۲۰۰۷ء بھی پاکستانیوں کو ہمیشہ یاد رہے گا جب پرویز مشرف نے وردی میں ملبوس ہو کر پاکستان کے چیف جسٹس محمد اختر چوہدری سے جی ایچ کیو میں استحقی طلب کیا۔ اس نے رعب ڈالنے کے لئے دو تین جرنیل بھی پاس بھار کئے تھے۔ مگر اس دن پاکستان کے چیف جسٹس نے انکار کر کے ایک بد خود لٹیر کا غرور خاک میں ملا دیا۔ جسٹس اختر چوہدری کا حرف انکار آمریت کے بھوٹے پرے پر ایک طماٹے سے کم نہ تھا۔ آمر کو اس جسارت کی توقع نہ تھی۔ وہ چیف جسٹس کو اس جسارت کا مزہ چھکانے پر تسلی کیا، اُسے اور اس کے بچوں کو ان کے لگھر میں قید کر دیا گیا۔ انہیں ذلیل کرنے کی ہر صورت آزمائی گئی، بے گناہ بچوں کو سکول جانے سے روک دیا گیا۔ ان کی گھر کے اندر بھی لقل و حرکت بس ایک کمرے تک محدود تھی، وہ کچھ تک نہیں آسکتے تھے، پھرہ داروں کا غول خوف مسلط کرنے کی غرض سے ایستادہ کر دیا گیا، ملاقاً تین اور فون پر رابطہ مقرر منقطع کر دیئے گئے۔ مگر بد دماغ آمریہ بات بھول گیا کہ اللہ جسے چاہتا ہے، عزت یا ذلت عطا کرتا ہے۔ اُسے یاد نہ رہا کہ عزت اور اعزاز کا تعلق وردی یا کرسی سے نہیں ہے، یہ خدا کی عطا ہے جسے وہ عطا کر دے۔ بالآخر اللہ نے جسٹس اختر چوہدری کو تقوی افتخار کی علامت بنادیا، اس کو پاکستانی قوم نے وہ عزت، احترام اور دلی محبت دی جس کا قصور ہی محل ہے۔ بے چہرہ آمر کے مقدار میں ذلت لکھ دی گئی۔ وکلا اور رسول سوسائٹی کے ہزاروں کارکن میدان میں نکلے اور آمر پر وہ تھوڑو کہ جس کا بیان بے سود ہے، سب جانتے ہیں، اُسے کن کن ’القبابات‘ سے نواز گیا۔ حیرت تو یہ ہے کہ سابق فوجیوں کی تنظیم ایکس سروس میں سوسائٹی کے صدر نے یہاں تک کہہ دیا کہ پرویز مشرف با ولاء جانور ہے، اس کے ساتھ دیسا یہی سلوک کیا جانا چاہئے جیسا کہ ایک باک لے جانور کے ساتھ کیا جاتا ہے۔ اخبارات نے بھی اس کا یہ بیان چھاپ دیا۔ یہ خدا کی طرف سے ذلت و بکتب تھی جو اس کھال پوش، آمر کے مقدار میں لکھ دی گئی۔

میں نہیں جانتا کہ حالیہ تاریخ میں کوئی ایک بھی دوسرا حکمران ہے جسے اپنی قوم کی طرف سے اس قدر نفرت اور تحقیر کا نشانہ بنایا گیا ہو۔ بعض لوگ کہتے ہیں کہ پرویز مشرف بڑے آہنی اعصاب کا مالک ہے، ورنہ کوئی اور ہوتا تو کب کامر چکا ہوتا۔ ہم کہتے ہیں کہ اللہ تعالیٰ نے اس کے اندر یہ ضد اور ہٹ وھری اور ڈھنڈائی کے جذبات پیدا کر دیے تاکہ اسے طویل عرصہ تک یوں ذلیل کروا کر اس ظالم اور شری القلب حکمران کو لوگوں کے لئے نشانہ عبرت بنادے۔ مشہور ارشادِ بانی ہے کہ ”اللہ عز وجل ہے“ چاہتا ہے، عزت عطا کرتا اور جسے چاہتا ذلیل ورسا کر دیتا

ہے۔ خیر کی کنجیاں اس کے پاس ہیں اور وہ ہر شے پر قدرت کاملہ رکھتا ہے۔” (آل عمران: ۲۶)

۲۰۰۷ء کو سپریم کورٹ کے فلیٹچنے، جس کی صدارت جسٹس خلیل الرحمن رمدے کر رہے تھے، غیرفعال چیف جسٹس افتخار چوہدری صاحب کو ایک متفقہ فیصلے کے ذریعے بحال کر دیا۔ سپریم کورٹ کے فاضل نجح صاحبان باوردی صدر کے سامنے قانون کی بالادستی اور عدالیہ کے وقار کو بلند رکھنے کا عزم کئے ہوئے تھے۔ قوم نے ان کے اس جرات مندانہ اور تاریخ ساز فیصلے کو بے حد سراہا۔ فوجی آمر کو اپنا مستقبل ڈانوال ڈول نظر آنے لگا۔ اب وہ بے چین رہنے لگا کہ کس طرح قومی اسمبلی، صوبائی اسمبلیوں سے اپنے آپ کو آئندہ پانچ سال کے لئے صدر منتخب کرائے۔ آئینی ماہرین کا خیال تھا کہ یہ اسمبلیاں جن کی مدت ختم ہو رہی تھی، جزل پرویز مشرف کو دوبارہ صدر منتخب کرنے کا اختیار نہیں رکھتی تھیں۔ اور ہروردی اُتار دینے کا مطالبہ بھی شدت اختیار کر گیا، اس معاملے میں جزل صاحب کے یہ ورنی دوستوں کا دباؤ بھی کم نہ تھا۔

عوایی مطالے کے علی الرغم جزل پرویز مشرف نے صدارتی انتخابات کا اعلان کر دیا۔ سپریم کورٹ میں اُس کی اہلیت کو چیلنج کر دیا گیا کہ آیا وہ تیرسری بار صدارتی انتخاب کے لئے آئین کی رو سے امیدوار ہو بھی سکتا ہے یا نہیں؟ سپریم کورٹ میں یہ پیشش کی ساعت کے دوران لگ رہا تھا کہ اس دفعہ عدالیہ میرٹ پر فیصلہ دے گی۔ ۲۰۰۷ء کو فیصلے نے ہی ظاہر کر دیا تھا کہ اب یہ ااضنی کی ”نظریہ ضرورت“ کی رعایت رکھنے والی عدالیہ نہیں ہے۔ فوجی آمر کیس کی پیش رفت پر عقابی نکالیں رکھنے ہوئے تھے، وہ اپنے ”قانونی ماہرین“ سے مشورے کے بعد آگے بڑھ کر اقدام کرنے کا بندوبست کر چکا تھا۔ نجائزے کس ذریعے سے اُسے بھنک پڑی کہ سات جوں پر مشتمل سپریم کورٹ کا فاضل نجح اُس کے خلاف فیصلہ دینے کے لئے ڈہن بن چکا ہے۔ کمانڈو صدر نے ایک دن کی بھی تاخیر گوارانہ کی اور ۲ نومبر ۲۰۰۷ء کو ایک جنگی لگادی۔ سپریم کورٹ کے چیف جسٹس اور اس نجح کو معزول کر دیا۔

عدالت عظیمی اور عدالت ہائے عالیہ کے نجح صاحبان سے تقاضا کیا گیا کہ وہ پیسی او کے تحت نیا حلف اٹھائیں۔ انکار کرنے والے سپریم کورٹ اور ہائی کورٹ کے نجح صاحبان کو گھر بھیج دیا گیا۔ ایک فوجی آمر نے اپنی نااہلی کے فیصلے کے خوف سے اسلامی جمہوریہ پاکستان کے آئین کو دوسرا مرتبہ توڑا اور دنیا کی تاریخ میں پہلی مرتبہ کسی ملک کی اعلیٰ عدالتون کے جوں کی اتنی کثیر تعداد کو گھر بھیجنے کا انتہائی اقدام اٹھا کر بدترین رسائی مولی۔ اس کے باوجود موصوف کو جب

ارضِ ملن میں صبح توکب طلوع ہوگی؟

مowaخذے کا سامنا کرنا پڑا تو اپنی آخری تقریر میں من جملہ دیگر بے بنیاد دعوؤں کے یہ دعوئی بھی کیا کہ اس نے ہر فصلہ مخفی قومی مفاد کے لئے کیا، اپنی ذات کے لئے نہیں۔ حیرت ہے کہ یہ بات قوم اور پوری دنیا کے سامنے کہتے ہوئے اُسے یہ خیال بھی نہ آیا کہ اس کی اس بات کی بڑی آسانی سے تردید کی جاسکتی ہے۔ اگرچہ وہ خود اس بات کا اعتراف کر چکا تھا کہ ۲۰ نومبر کا اس کا اقدام ماوراء آئین تھا۔ اسکے باوجود اپنی آخری تقریر میں بڑے دھڑلے سے پرویز مشرف نے کہا کہ اس نے کوئی ایسا Misconduct نہیں کیا کہ جس کی بنیاد پر اس کا موافقہ کیا جائے۔ گویا آئین کی وجہاں بکھیرنا اُس کے نزدیک بازی پر اطفال تھا۔ کیا کوئی شخص بقاہم ہوش و حواس ایسی باتیں کر سکتا ہے؟ کیا صدارت پر فائز کسی شخص کو اس طرح کی باتیں زیب دیتی ہیں؟ ۱۷ اگست ۲۰۰۸ء کے اخبارات نے رپورٹ کیا کہ حکمران اتحاد نے جزل (R) پرویز مشرف کے خلاف چارج شیٹ (فوجرم) مرتب کر لی ہے اور اس میں میں سے زیادہ الزامات کو شامل کیا گیا ہے اور اس کی ضمانت ۲۰۰ صفحات سے بھی زیادہ ہے۔ مگر جو نبی مشرف نے مستقیم ہو کر گوش عافیت میں پناہ لی، اس کا ذکر ہی گول کر دیا گیا۔ لوگ منتظر تھے کہ اس کی تفصیلات منظر عام پر لا کیں جائیں مگر اسے ایک "خفیہ دستاویز" کی حیثیت دے کر چھپا دیا گیا اور ائمہ آصف علی زرداری نے بیان داغ دیا کہ سابق صدر پرویز مشرف کو Indemnity (معاف) دینے کے لئے پارلیمنٹ میں بل لایا جائے گا۔

یقین نہیں آیا کہ یہ وہی آصف علی زرداری ہے جس نے ۲ ستمبر ۲۰۰۰ء کو بیان دیا تھا کہ ”پرویز مشرف نے امریکہ سے ملنے والی سالانہ امداد سے ہر سال صرف ۲۵ کروڑ ڈالر دہشت گردی کے خلاف جنگ میں استعمال کئے ہیں، باقی ۵ کروڑ ڈالر سالانہ خورد بردا کے ہیں، ہم اس کا حساب لیں گے۔“ اگر آصف علی زرداری کا بیان درست ہے تو گذشتہ چھ سالوں میں خورد بردا کی جانے والی رقم تین ارب ۵ کروڑ ڈالر بنتی ہے، اسے روپوں میں منتقل کریں تو یہ تین کھرب روپے سے زیادہ کی رقم ہوگی۔ جانتا چاہئے کہ اتنی بڑی خورد بردا کا الزام لگانے والے صاحب اب خود صدرِ ملکت ہیں اور الزام علیہ سابق صدر ہیں مگر پاکستان میں ابھی تک موجود ہیں؟ کیا یہ مخفی ایک بے بنیاد الزام تھا؟ اگر ایسا تھا تو کیا یہ مناسب نہ تھا کہ آصف علی زرداری صدارت کا حلف اٹھانے سے پہلے پرویز مشرف اور قوم سے اس کی معافی مانگتے؟ اگر اس الزام میں ذرۂ برابر بھی صداقت ہے تو پھر یہ معافی کا اعلان کیا معنی رکھتا ہے؟ یہ کیا عگین مذاق ہے جو

ارضِ دہلی میں صبح توکب طلوع ہوگی؟

اس بد قسمت قوم کے ساتھ کیا گیا ہے۔ ایک ایسا شخص جس نے آئین کو دو مرتبہ پامال کیا اور سپریم کورٹ اور بائی کورٹ کے ۶۰ نج صاحبان کو معمول کر کے انہیں گھروں میں قید کیا، اس کے لئے ابھی سے معافی کی باضابطہ تیاری؟..... بے حد تجھ بے !!

۷۸۰۸ء کو میاں نواز شریف اور آصف علی زرداری نے مشترکہ پریس کانفرنس کے ذریعے اعلان کیا کہ صدر جزل (ر) پرویز مشرف کے موآخذے کی تحریک غفریب پارلیمنٹ میں پیش کی جائے گی، مطلوبہ ارکان کی تعداد میر ہے اور تحریک موآخذہ کی بحالی کے فوراً بعد غیر فعل چیف جسٹس افتخار محمد چوہدری سمیت تمام نج صاحبان کو بحال کر دیا جائے گا۔ مگر یہ ایک شاطرانہ چال تھی جو آصف علی زرداری نے چلی۔

۱۸ اگست کی شام پرویز مشرف نے ایوانِ صدر سے جوہنی قدم نکلا، تو زرداری نے ایک دفعہ پھر آئینی پیچیدگیوں کی پاری کھول دی اور جوں کی بحالی کے وعدے سے نہ صرف مکر گئے بلکہ نہایت افسوس ناک بیان بھی دے دیا کہ ”معاہدے قرآن و حدیث نہیں ہوتے۔“ میاں نواز شریف صاحب پریس کے سامنے زرداری کے دھختوں شدہ معاہدے کی کاپیاں اہراتے رہ گئے۔ وہ صحافیوں کے سوال پر بے حد شرمند ہوتے ہوئے محض ایک فلمی گیت کے مصروف یعنی ”کیا ہوا تیرا وعدہ“ دھرنے کے علاوہ آخر کر بھی کیا سکتے تھے؟ میاں صاحب نے پریس کانفرنس میں اعتراض کیا کہ ”اب ایسے معلوم ہوتا ہے کہ ہمیں استعمال کیا گیا ہے۔“ موصوف نے صحافیوں کے سامنے یہ بھی انکشاف کیا کہ ”آصف علی زرداری تو اپنے میدروم سے قرآن مجید بھی اٹھالائے تھے کہ ہمیں ہر طرح کا اعتماد دلا سکیں۔ لیکن میں نے روک دیا کہ سیاسی باتوں میں قرآن اٹھانا درست نہیں۔“ میاں صاحب نے وضاحت کی کہ ”آصف علی زرداری نے اب تک ان سے کئے گئے دس وعدوں سے انحراف کیا ہے، محض تین دفعہ نہیں۔“ کاش کہ میاں صاحب وہ حدیث شریف ذہن میں رکھتے کہ ”مُؤْمِن ایک سوراخ سے دوبار نہیں ڈساجاتا۔“

معلوم ہوتا ہے کہ ایوانِ صدر میں جلوہ گر ہونے کے لئے آصف علی زرداری نے طویل منصوبہ بنزی کر کھی تھی۔ وہ مسلسل شاطرانہ سیاست کے پتے کھیلتا رہا ہے اُس کے حواری میڈیا میں نڈر کا نام دے کر گذشتہ چند ماہ میں اس کا تاثر بہتر بنانے کی کوشش کرتے رہے، نواز شریف صاحب کو بھی اس کی گیم کم ہی سمجھا آئی۔ اس نے ثابت کیا کہ چالبازی، ہوشیاری اور چالاکی میں اس کا کوئی ٹانی نہیں۔ سیاست میں ٹالف کو فریب دینے کے عمل کو اس نے ’آرٹ‘

کے درجے تک پہنچا دیا۔ نج جمال نہ کرنے کے لئے وہ مسلسل حیلے تراشتار ہا اور مسلم لیگ (ن) کو اس وقت تک اپنے دارے سے باہر نکلنے دیا جب تک کہ مشرف کو کال کرایا ان صدر میں پہنچنے کا راستہ بالکل صاف نہ ہو گیا۔ جب آصف علی زرداری نے نج جمال کرنے کے وعدہ سے انحراف کر دیا تو مسلم لیگ (ن) نے حکمران اتحاد سے تھی علیحدگی کا اعلان کر دیا۔ اسی دن آصف علی زرداری نے میڈیا پر آ کر میاں صاحب کے فیصلے پر 'افسوس' کا اظہار کیا اور انہیں فیصلہ واپس لینے کی درخواست کی۔ زرداری نے خود اپنی امیدواری کا اعلان کرنے کی بجائے اپنی پارٹی کے لوگوں کے ذریعے 'مطالبے' کی فریب انگیز مہم چلائی۔

بہت کم لوگوں کو توقع تھی کہ آصف علی زرداری صدارت کے لئے خود امیدوار بنیں گے۔ ماضی میں کرپش کے ازمات کی وجہ سے وہ قوی اور بین الاقوامی سطح پر کافی بدنام اور متازعہ فیہ ہو چکے تھے۔ یہی وجہ ہے آصف علی زرداری کے صدارتی امیدوار کے طور پر سامنے آتے ہیں انریفل میڈیا میں ہاہا کارچ گئی۔ ۲۰ ستمبر کی شام جیوئی وی پر معروف ایکٹر پرسن کا مردان خان نے بتایا کہ بین الاقوامی پریس اور الیکٹرائیک میڈیا میں ساڑھے چار ہزار سے زائد مضامین، تبصرے اور خبریں شائع ہوئیں جن میں آصف علی زرداری کی شخصیت کو تقدیم کا نشانہ بنایا گیا تھا۔

لندن سے شائع ہونے والے معروف روزنامہ فائل نیوز نیشنز نے آصف علی زرداری کی ایک سال پہلے کی میڈیا کل روپرٹ کی نقول شائع کیں جن کی رو سے وہ امریکہ کے ڈنی امراض کے ایک معروف ڈاکٹر کے زیر علاج رہے تھے۔ ان کے شدید ڈپریشن اور Demensim (یادداشت کا ختم ہونا) کی بیماری کی وجہ سے ایک سال پہلے برطانیہ کی عدالت سے درخواست کی گئی تھی کہ انہیں عدالت میں حاضری سے مستثنی قرار دے۔ پاکستانی اخبارات نے نیو یارک نیشنز، واشنگٹن نیشنز، گارڈن، ڈیلی ایکسپریس، نائم اور نیوز ویک جیسے عالمی شہرت یافتہ اخبارات میں شائع ہونے والے مضامین کو دوبارہ شائع کیا۔ الیکٹرائیک میڈیا کا شاید ہی کوئی معروف ناکشو ہو جس میں ان خبروں کو زیر بحث نہ لایا گیا ہو۔ بین الاقوامی اخبارات نے آصف علی زرداری کے خلاف کرپش کے مقدمات کی تفصیلات دیں۔ بعض اخبارات نے اسے جوانی میں پہلے بوائے کے طور پر پیش کیا۔

۲۸ اگست کو صدارتی انتخابات کے لئے کاغذات جمع کرانے کی آخری تاریخ تھی۔ ٹھیک ایک دن پہلے سوئزر لینڈ کی عدالت نے پہاں کیا کہ حکومت پاکستان کے تفتیشی افسر نے آصف علی زرداری

کے خلاف منی لانڈرگ کا کیس واپس لینے کی درخواست کی ہے جو منظور کر لی گئی ہے اور عدالت ۲۰ میلن ڈالر (تقریباً ساڑھے پانچ ارب روپے) آصف زرداری کے اکاؤنٹ میں واپس کر دے گی۔ عمران خان، مشاہد حسین سید جو مسلم لیگ (ق) کے صدارتی امیدوار تھے، اور کئی دیگر شخصیات نے بار بار مطالبہ کیا کہ آصف علی زرداری وضاحت کرے کیا یہ ۲۰ میلن ڈالر کہاں سے آئے تھے۔ مشاہد حسین سید نے تو زرداری کو شیلویشن پر باقاعدہ مجادلے اور مباحثے کا بار بار چیلنج دیا مگر اس طرف سے وضاحت نہ آئی۔ البتہ پیپلز پارٹی کے ذمہ دار ان بار بار آصف زرداری کی بے گناہی کا ڈھونڈ و را پیٹنے رہے۔ ۲۰ ستمبر کو روز نامہ ”نوائے وقت“ میں خبر شائع ہوئی کہ آصف علی زرداری کے اثاثہ جات کی مالیت ۲۰ ارب روپے (۲۰۰ میلیون ڈالر) تقریباً ہے۔ تادم تحریر اس خبر کی تردید آئی ہے، نہ مذکورہ اخبار کے خلاف کارروائی کا کوئی نوش موصول ہوا ہے۔

جزل مشرف کے مستغفی ہونے کے بعد بعض حلقوں کو امید تھی کہ شاید فاتا اور سوات کی صورتحال میں بہتری آئے، توقع کی جا رہی تھی کہ امریکی ایجنڈے پر عمل درآمد کی رفتار میں کمی آجائے گی مگر بسا آرزوے خاک شد۔ جو لوگ ایسا سوچ رہے تھے، انہیں یہ دیکھ کر بے حد مایوسی ہوئی کہ وزیرستان، سوات اور باجوڑ میں فوجی آپریشن میں اضافہ ہو گیا۔ ماہ رمضان شروع ہونے سے تین دن پہلے اعلان کیا گیا کہ احترام رمضان میں آپریشن بند کر دیے جائیں گے۔ مولانا فضل الرحمن نے بھی شیلویشن پر انٹرویو میں قوم کو یقین دلایا کہ اس بارے میں حکومت سے ان کی بات ہو گئی ہے اور انہوں نے اسے آصف زرداری کو ووٹ دینے کے لئے پیشگی شرط بھی قرار دیا۔ مگر بد نصیب قوم کو ان اعلانات اور وعدوں کی اصل حقیقت تب معلوم ہوئی جب باجوڑ قرار دیا۔ میں سیکورٹی فورسز کی شدید بمباری اور جاہی کے بعد چار لاکھ سے زیادہ افراد بھرت کر کے مردان، ملاکنڈ، چار سدہ، پشاور اور دیگر حفاظ مقامات پر بے خانماں بر باد قافلوں کی صورت میں پناہ گزیں ہونے پر مجبور ہوئے۔

بے گناہ شہریوں پر یہ ظلم تو مشرف کے عہد میں بھی نہیں ہوا تھا۔ مشیر داخلہ الرحمن ملک جس کے امریکی ایجنٹ نہ ہونے میں بہت کم لوگوں کو شک ہے، نے ایک تابع فرمان غلام کی طرح اعلان کیا کہ ۱۰۰ اطالبان کو ہلاک کر دیا گیا ہے۔ اس نے یہ نہیں بتایا کہ اس ہولناک گول باری میں جان بحق ہونے والے بچوں اور عورتوں کی تعداد کتنی ہے؟ ادھر گذشتہ بفتے سے شمالی اور جنوبی وزیرستان میں امریکی افواج بلا ناغہ بے گناہ شہریوں کو میزاںکوں کاٹنا شہدا کر شہید کر رہی ہیں۔

اب تو ان کی جارحانہ کارروائیوں نے باقاعدہ جنگ کی صورت اختیار کر لی ہے۔ چند روز سے اگر واڑہ پر رات کی تاریکی میں امریکی ہیلی کاپروں سے اتر کر امریکی فوجیوں نے ۲۲ بجے گناہ پاکستانی قبائلی عورتوں اور بچوں کو فائزگر کر کے موت کے گھاث اٹار دیا اور پھر بجے آرام سے واپس چلے گئے۔ ارض پاک پرنا پاک قدم رکھنے والے ان ظالموں کو کسی مراجحت کا سامنا نہیں کرنا پڑا۔ آئے روز کے ان امریکی حملوں نے پاکستان کی حاکیتِ اعلیٰ کو ایک سوالیہ نشان بنا دیا ہے۔ اخبارات کے تبصروں میں جب یہ پڑھنے کو ملتا ہے کہ نیٹ اوونج کو سابق صدر پرویز مشرف کے دور سے خفیہ اجازت ملی ہوئی ہے، تو دل خون کے آنسو روئے پر مجبور ہو جاتا ہے۔ دھیمے انداز میں مصنوعی احتجاج بھی ہو رہا ہے، مگر اس کے اثرات مرتب نہیں ہو رہے ہیں۔ ایک دن خبر شائع ہوئی کہ پاکستان نے امریکی اوونج کے لئے ساز و سامان اور خراک پہنچانے والے ٹرکوں کو طور خام پارڈ پر روک دیا ہے۔ کس قدر اطمینان ہوا کہ پچھلو تو قی حیثیت کا اظہار ہوا ہے۔ مگر افسوس! دوسرے دن مشیر داخلہ نے وضاحت کی کہ اس خبر میں کوئی صداقت نہیں۔ امرتبر کو جزو پرور اشراق کیانی کا بیان شائع ہوا کہ پاکستان کی سالمیت کا ہر قیمت پر دفاع کیا جائے گا۔

خودکش حملوں کو مشرف کے خلاف رذ عمل کہا جاتا تھا، مگر موجودہ حکومت نے فاتا، سوات اور باجوڑ میں جب پرانی پالیسی کو تبدیل نہ کیا اور آپریشن کی شدت میں اضافہ کر دیا تو گذشتہ دونوں بہت ہی خوفناک خودکش حملوں کا سلسلہ دوبارہ شروع ہو گیا۔ وہ یہیں، پشاور کے ہسپتال اور کوہاٹ روڈ پر ہونے والے المناک خودکش حملوں میں سینکڑوں بے گناہ مزدور، محنت کش، غریب لوگ شہید ہو گئے۔ فاتا کے علاقوں میں ہونے والے آپریشنز میں بلاشبہ ظلم ہو رہا ہے مگر اس طرح کے خودکش حملے بھی ظلم اور بدترین فساد کے زمرے میں آتے ہیں۔

ہم نے فلسطین کے مظلوم مسلمانوں کی طرف سے یہودیوں کے خلاف خودکش حملوں کے متعلق عرب و جم کے علمکاری آزادیکاری ہیں، مگر پاکستان میں ہونے والے خودکش حملوں کا ان سے کوئی تعلق نہیں ہے۔ ایسا ظلم کرنے والے طالبانِ شریعت نہیں ہو سکتے بلکہ ظالماں بربریت ہیں۔ اس سلسلے میں پوری تحقیق کی ضرورت ہے کہ یہ حملے فاتا کے مظلوم مسلمانوں کی طرف سے ہو رہے ہیں یا بھارتی رہا اور دیگر پاکستان و شمن عناصر ان کو استعمال کر رہے ہیں۔

۶ امرتبر کو صدارتی انتخابات کے جو تباہی سامنے آئے، اس کے باوجود میں کوئی تجسس تھا، نہ کسی کو حیرت ہوئی۔ یہ نتیجہ پہلے سے معلوم تھا۔ اصف علی زرداری نے ۲۷۹، مسلم لیک (ن)

کے امیدوار جسٹس (ر) سعید الزماں صدیقی نے ۱۵۳ اور مسلم لیگ (ق) کے مشاہد حسین نے ۲۳ دوست حاصل کئے۔ ۸ تتمبر کو تقریب حلف و فاداری ہوئی۔ اس تقریب میں ایک ایسا شخص بھی موجود تھا جو ابھی چند ہفتے پہلے طالبان کے تعاقب میں پاکستان حدود میں افغان فوجی بھیجنے کی دھمکی دیتا رہا تھا۔ افغانستان سے آئے ہوئے اس جب پوش مسٹرے اور امریکہ کے وفادار غلام کی موجودگی سے آصف علی زرداری نے بھیتی صدر پاکستان جو تاشدینا چاہا، اسے قاضی حسین احمد نے بجا طور پر امریکہ کو پہلا سلیوت، قرار دیا۔ حامد کرزی کے ساتھ آصف علی زرداری کی پریس کانفرنس کے خلاف ہمارے میڈیا نے کافی ناگواری کا اظہار کیا ہے، حتیٰ کہ روزنامہ جنگ بھی اپنے تخطیفات پیش کئے بغیر نہ رہ سکا۔

بات بہت طویل ہو گئی ہے مگر پھر بھی چند تاثرات کا بیان ضروری ہے۔ بہت سے لوگ تو قع کر رہے تھے کہ آصف علی زرداری منصب صدر ارت پر پہنچنے کے بعد این آزاد کے بارے میں عدم تحفظ سے باہر آجائیں گے اور چیف جسٹس افتخار محمد چوہدری سمیت تمام نجاح صاحب جان کو بحال کر کے 'نیک نامی' کامائیں گے، مگر ایسا نہ ہوا، کیوں؟ حقیقت یہ ہے کہ جب تک امریکہ سے منتظری نہیں آئے گی، چیف جسٹس افتخار محمد چوہدری صاحب بحال نہیں کئے جائیں گے۔ اس 'منظوری' کے آنے کافی الحال کوئی امکان نہیں، کیونکہ پرویز مشرف نے امریکہ کو یقین دلایا تھا کہ جسٹس افتخار محمد چوہدری نے ان غائب شدہ سینکڑوں افراد کی بازیابی اور عدالت میں پیش کرنے کے احکامات صادر کئے تھے جو دہشت گردی میں ملوث ہیں۔ جن مقندر قتوں نے ان افراد کو غائب کیا، ان کی ناراضگی کا کوئی بھی سیاستدان خواہ وہ صدر کیوں نہ بن جائے، متحمل نہیں ہو سکتا۔ ابھی چند دن پہلے وزیر قانون نے بیان دیا تھا کہ چیف جسٹس افتخار محمد چوہدری اگر بحال بھی ہوئے تو پہلے صرف نجح کے طور پر حلف اٹھائیں گے، ان کے چیف جسٹس ہونے کا فیصلہ بعد میں کیا جائے گا۔ سوال یہ پیدا ہوتا ہے کہ اس غیر منطقی اور لغو بیان کی ضرورت کیا تھی؟ آخر یہ لوگ افتخار محمد چوہدری کو چیف جسٹس کے طور پر بحال کیوں نہیں کرنا چاہتے؟ بعض لوگوں کا خیال ہے کہ یہ ایسا چیف جسٹس بھی نہیں چاہیں گے جس سے انہیں ہمیشہ خدشہ لائق رہے کہ وہ اپنی مرضی کے مطابق نجح تکمیل دے گا۔

آصف علی زرداری نے کچھ عرصہ پہلے دینی مدارس پر پابندیوں کے متعلق جو بیان دیا تھا وہ ان کی سیکولر سوچ کا عکاس ہے۔ جون ۲۰۰۸ء میں موصوف کو سولہ سو ایکٹ ایکٹ، کاماب صدر

ارض وطن میں صبح تو کب طلوع ہوگی؟

بھی منتخب کیا گیا۔ ان کے صدر بنے کے بعد پاکستان کی سیاست میں اشتراکی الحاد پسندوں کے اثر درست بڑھنے کے امکانات بھی ہیں۔ ان کے دور میں مشرف کی سیکولرائزیشن کی پالیسی کے تسلسل کا احتمال بھی ہے۔ ان حالات میں دین پسندوں کو ناساز گار حالات کا سامنا کرنا پڑ سکتا ہے جس کی تیاری ابھی سے ہوئی چاہئے۔ دیکھنا ہے کہ فوجی آمریت کے بعد سیکولر جمہوریت کے پاکستان کی معاشرت و سیاست پر کیا اثرات پڑتے ہیں؟

دور حاضر میں حکومتِ الہبیہ (خلافت) تو ایک خواب اور ناتمام آ درش ہے ہی، یہ سلطانی جمہور (جمہوریت) بھی ایک خواب سے کم نہیں ہے۔ اس ملک میں اسلام کے نام پر عوام کے استھان کی باشیں تو بہت کی جاتی ہیں، مگر جمہوریت کے نام پر خاندانی بادشاہت کے قیام اور عوام کے بدترین استھان کی بات کرنے کا حوصلہ کے ہے؟

یہ تمبر کے اخبارات اٹھا لجئے اور آپ کو معلوم ہو جائے گا کہ ایک شخص جس کے بارے میں کل تک کیا کیا تباہیں شائع نہیں ہوئی تھیں، آج ایک اعلیٰ درجہ کامڈ برادر قوم کا عظیم سیاحا کر پیش کیا جا رہا ہے۔ خدا کرے کہ وہ اپنے آپ کو ایسا ثابت کر سکے، مگر مرغ بادنا بھی صحافت کے علمبردار سب کچھ پہلے ہی ثابت کر رہے ہیں۔

آج (۲۵ ستمبر) جب اس مضمون کی اختتامی سطور تحریر کی جا رہی ہیں، حالات میں بہتری کی بجائے مزید خرابی میں تیزی آئی ہے۔ ۲۰ ستمبر کو اسلام آباد کے میریٹ ہوٹل میں پاکستان کی تاریخ کا سب سے بڑا دھماکہ ہوا۔ بتایا جا رہا ہے کہ ایک ہزار کلوگرام بارود سے بھرا ٹرک افطاری کے کچھ دیر بعد سیکورٹی کے تمام ریڈائلریں کو توڑتے ہوئے ہوٹل کے گیٹ تک پہنچنے میں کامیاب ہو گیا۔ اس خوفناک دھماکے نے اسلام آباد شہر کو لرزہ کے رکھ دیا۔ اس میں ۵۳ افراد جاں بحق ہونے کے علاوہ اڑھائی سو سے زائد لوگ رُختی ہوئے۔ اس دھماکے سے کوئی تین گھنٹے پہلے صدر آصف زرداری نے پارلیمنٹ کے مشترکہ ایوان سے خطاب کیا تھا۔ مشیر داخلے ایک دفعہ پھر ذاتی تشریکے لیے بیان دیا کہ اس شام پیکر قومی اسمبلی کی طرف سے صدر، وزیر اعظم اور ارکان پارلیمنٹ کے اعزاز میں میریٹ ہوٹل میں افطار ڈنر کا اہتمام ہونا تھا جو دہشت گردی کی اطلاع پانے کے بعد وزیر اعظم ہاؤس میں منتقل کر دیا گیا۔ اس بیان کو میڈیا میں سخت تنقید کا نشانہ بنایا گیا ہے اور کئی سوالات اٹھائے جا رہے ہیں۔ ادھر پیکر اسمبلی کی طرف سے بیان آیا کہ ایسا کوئی پروگرام نہ تھا۔ ۲۵ ستمبر کے نوے وقت کی شہری ہے کہ وفاقی کابینہ نے اٹھی جس ایجنسیوں کی ناکامی پر

سخت برہمی کا اظہار کیا ہے اور یہ بھی بیان دیا ہے کہ دہشت گردی کے خلاف جنگ جاری رہے گی۔
گذشتہ دونوں آری چیف جزئل پرویز اشراقی کیانی کی طرف سے پہلی مرتبہ قدرے جرأت
مندانہ بیان دیا گیا کہ پروینی افواج کو پاکستان کی سرحدوں کی خلاف ورزی کی اجازت نہیں دی
جائے گی۔ افواج پاکستان کے ترجمان نے بھی بیان دیا کہ پاکستان کی حدود میں داخل ہونے
والے چہاروں کو نشانہ بنانے کا حکم دے دیا گیا ہے۔ محبت وطن حلقوں کی طرف سے خیال ظاہر کیا
گیا کہ ایسا بیان صدر آصف زرداری یا وزیر اعظم کی طرف سے آنا چاہیے تھا۔ بعد میں وزیر اعظم
نے اگرچہ بیان دیا کہ حکومت اور فوج کی پالیسی ایک ہے، مگر اس کا وہ تاثر قائم نہ ہو سکا۔ وزیر
اعظم نے تو یہ بیان دے کر قوم کے حوصلوں پر پانی پھیر دیا کہ ہم امریکہ کے ساتھ نہیں لڑ سکتے۔

۹ ستمبر کو صدارتی حلف لینے کے فوراً بعد صدر آصف زرداری نے بیان دیا کہ وہ اپنا پہلا دورہ
چین کا کریں گے مگر اس کے دو تین دن بعد ہی وہ برطانیہ چلے گئے، وہاں برطانوی وزیر اعظم
گورڈن براؤن سے ملاقات کی اور امریکی حملوں کے خلاف ان کی حمایت لینے کی کاوش کی جس
میں انہیں کامیابی نہیں ملی۔ ۲۳ ستمبر کو انہوں نے نیویارک میں امریکی صدر جارج بش سے غیر
رسمی ملاقات کی۔ اس ملاقات میں انہوں نے امریکی صدر سے پاکستان کی خود مختاری کے احترام
کی دوبارہ درخواست کی۔ صدر بش کا بیان آیا کہ امریکہ پاکستان کی خود مختاری کا خیال رکھے گا،
مگر اس خیال کی عملی تعبیر کے طور پر اسی دن امریکی طیاروں نے ایک مرتبہ پھر پاکستانی کی حدود
میں پروازیں کیں اور میزائل بر سائے۔ امریکیوں کی نفیات عالمی عنڈھہ گروں کی نفیات ہے،
وہ نہ تو اقوام متحده کے کسی قانون کو اہمیت دیتے ہیں اور نہ ہی کسی ملک کی خود مختاری کی انہیں پرواہ
ہے۔ گذشتہ دونوں جس وقت امریکی افواج کا چیف ایڈرل مائیکل مولن اسلام آباد میں وزیر اعظم
یوسف رضا گیلانی سے ملاقات کر رہا تھا، عین اسی وقت میڈیا پر اطلاع دی جا رہی تھی کہ امریکی
چہاروں نے وزیرستان میں بمباری کر کے ۲۰ سے زیادہ مخصوص عورتوں اور بچوں کو شہید کر دیا ہے۔
آج یعنی ۲۵ ستمبر کے اخبارات میں امریکی وزیر دفاع رابرٹ گیٹس سے ایک دفعہ پھر متنبہ
کیا ہے کہ ”پاکستان پر لازم ہے کہ دہشت گردی کے خلاف جنگ میں نئی امریکی پالیسی کا ساتھ
دے۔“ ادھر نیویارک میں اقوام متحده کی جزئل اسمبلی سے خطاب کرتے ہوئے افغان صدر
کرزی نے بیان دیا ہے کہ پاکستانی قبائلی علاقوں میں مقیم امہا پسند، افغانستان کو غیر مستحکم کر رہے

ارضِ دن میں صح نوکب طلوع ہوگی؟

یہ، دہشت گردی کے خلاف جنگ ان کے ٹھکانوں تک پھیلاتی جائے۔“

◎ حالات بے حد پریشان کن ہیں۔ پاکستانی عوام تو قرہبہتے ہیں کہ جزل مشرف کے جانے کے بعد امریکہ سے تعاون کی پالیسی پر نظر ثانی کی جائے گی، مگر ایسا معلوم ہوتا ہے کہئی حکومت نے اس تعاون کو مزید بڑھانے کی ہی یقین دہانی کرائی ہے۔ باجوہ میں شروع کیا جانے والا افسوس ناک آپریشن بھی تک جاری ہے۔ وہاں کے لاکھوں بے گھر افراد نے ماہ رمضان مہاجرت کے مصائب سے گذرتے ہوئے گزارا ہے۔ ابھی تک لوگ نقل مکانی کر رہے ہیں۔ سو افسوس میں بھی حالات خراب ہیں۔ بار بار معاهدے کے اعلان کے باوجود نہ آپریشن ختم کیا گیا، نہ نام نہاد طالبان کی طرف سے خودکش حملوں کا سلسلہ بند کیا گیا ہے۔ یہ ایک برائی کا چکر ہے جو ختم ہونے کا نام نہیں لے رہا۔

◎ وزیر اعظم گیلانی صاحب فرماتے ہیں کہ پاکستان امریکہ سے نہیں لے سکتا۔ ہمارا خیال ہے کہ امریکیوں سے جنگ لڑنے کی شایدی ضرورت ہی پیش نہ آئے، اگر پاکستان صرف دو باتوں کا اعلان کر دے۔ اول یہ کہ امریکہ کو اب تک دی جانے والی لاجٹک سپورٹ واپس لے لی جائے۔ اس اعلان کے بعد کراچی سے انہیں ہائی وے سے گزر کر افغانستان جانے والے روزانہ چار سو سے زیادہ ٹرک روک لیے جائیں تو پھر امریکی افواج سخت مشکلات سے درپیش ہوں گی کیونکہ ان کے پاس فی الحال کوئی تبادلہ نظام نہیں ہے۔ ثانیاً، حکومت پاکستان یہ اعلان کر دے کہ قبائلی علاقوں میں تعینات پاکستانی فوج کے ایک لاکھ ۲۰ ہزار جوان واپس بلائے جائیں گے۔ ۲۵ ربیعہ کے اخبار میں امریکی فوج کے جزل جیز کا رک کا بیان شائع ہوا ہے جو اس نے امریکی سینٹ کمیٹی کو بریفنگ دیتے ہوئے دیا۔ ”پاکستان کی لاجٹک سپورٹ کے بغیر افغانستان میں موجودگی ایک چیلنج ہوگی۔“ مزید یہ کہ ”امریکہ نے افغانستان میں فوج کو سپاٹی کے لیے تبادل روٹ کی تلاش شروع کر دی۔“ (روزنامہ ”نوائے وقت“ لاہور)

اس بیان سے ظاہر ہوتا ہے کہ امریکہ اس امکان کے تصور ہی سے وحشت زدہ ہو گیا ہے کہ پاکستان اس کی افواج کو سپاٹی بند کرنے کی سہولت واپس لے سکتا ہے۔ برطانوی وزیر انصاف جیک سٹر اچندر روز پہلے پاکستان کے دورہ پر آئے تھے، ان کا یہ بیان بھی توجہ طلب ہے

”پاکستان اتحادی ممالک کی مجبوری تو ہو سکتا ہے، اتحادی ممالک پاکستان کی مجبوری نہیں۔ اگر آج پاکستان ان احباب کو ہر قسم کی امداد فراہم کرنے سے صاف انکار بھی کر دے تو آپ اس کا کچھ بھی نہیں بگاڑ سکتے۔“ (نوائے وقت)

◎ اس وقت پاکستان کو ایک این آزاد صدر کی بجائے ایک جرأت مند حکمران کی ضرورت ہے جو امریکیوں کی ان کمزوریوں سے بھر پور فائدہ اٹھاتے ہوئے مملکت پاکستان کی خود مختاری اور پاکستانی عوام کی عزت نفس کا تحفظ کر سکے۔ ہمیں آج ایسے حکمرانوں کی ضرورت ہے جو امریکہ کے متعلق خوف کی نفیات سے بار بکل کر غیرت و محیت کے جذبات سے سرشار ہو کر وطن عزیز کی پالیسیاں مرتب کریں۔ ہم جب تک امریکہ کی غلامی سے نجات حاصل نہیں کریں گے اقوامِ عالم میں سراٹھا کر چلنے کے قابل نہیں ہو سکیں گے۔ یہ پاکستانی قوم کی بدستشی ہے کہ ہر آنے والا حکمران اسے امریکی غلامی میں مزید پختہ کرنے کی تدبیریں کرنا شروع ہو جاتا ہے تاکہ اس کا شخصی اقتدار قائم رکھا جاسکے۔ خوش آئند پہلوی ہے کہ قوم اس خوفے غلامی سے بیزار نظر آتی ہے۔

◎ وائے افسوس! شبِ دیکھور کے چھٹنے کے بعد پسیدہ سحر طلوع نہ ہوا۔ جو لوگ پرویز مشرف کے منظر سے غائب ہونے کو زہق الباطل، قرار دے کر بیلوں اچھل رہے تھے، وہ آصف علی زرداری کے منصبِ صدارت پر فائز ہوئے کو ” جاء الباطل، سمجھتے اور اندریشہ ہائے دور و دراز میں بنتا دکھائی دیتے ہیں۔ باطل کے جانے کے بعد ” جاء الحق، کامڑہ جانفران کے لئے اب ایک حیرتِ تمام کے سوا کچھ نہیں۔ وہ سوچ کر اعصابی اختلال کا شکار ہو رہے ہیں کہ یا خدا! یہ کوئی سکینڈے نبیا کا ملک ہے جہاں کی شبِ تاریک نہایت طویل ہو گئی ہے؟ وہاں بس یہ ہوتا ہے کہ ہر بارہ گھنٹے کے بعد گھٹاؤپ اندریہرے کی جگہ ملکی اندریہرے لے لیتے ہیں، سورج طلوع نہیں ہوتا، دن کا اجالاد لیکھنے کو نہیں ملتا..... یہ کوئی اندریہروں کے نہ ختم ہونے والا پھیر ہے؟ سکینڈے نبیا کے لوگ تو پھر بھی خوش نصیب ہیں کہ چھ ماہ کے بعد وہاں دن ” طلوع ” ہو جاتا ہے؛ مگر اہل پاکستان؟..... ۱۹۷۲ء کی صبح دل پذیر کو آفتاب حق، کاظمہ بمحکمہ کر بیدار ہوئے تھے۔ انہیں یقین تھا کہ زہق الباطل ہو گیا اور جاء الحق کی نوید پوری ہوئی۔ مگر وائے حررت! کرہبہروں کے بعد رہنؤں نے اجالوں کے چمن کو بولٹ لیا۔ شاید ان کے مقدار کا ابر کرم پھر بر سے اور وہ نور حق کے سیالاب میں ان تاریک حرتوں کی بار آوری کا سامان پھر سے کر سکیں۔ ہم مسلمان ہیں، جاء الحق کی امید کا دامن ہاتھ سے نہیں جانے دیں گے۔ آج نہیں..... تو کل نور حق کا ظہور ضرور ہوگا۔ ان شاء اللہ!

شاید پاشبان مل جائیں کعبے کو صنم خانے سے..... شاید!! (محمد عطاء اللہ صدیقی)